

KOMANDADA FƏALİYYƏTİN TƏLƏBƏLƏRİN ÜNSİYYƏT BACARIQLARININ İNKİŞAFINA TƏSİRİ

GÜLSABAH ƏMİROVA, Azərbaycan Respublikasının Təhsil İnstitutunun doktoranti, ADA Universitetinin müəllimi. E-mail: gnamirova@gmail.com
<https://orcid.org/0000-0003-0256-3934>

SEVİNÇ SEYİDOVA, Bakı Dövlət Universitetinin doktorantı, Bakı Modern Beynəlxalq Məktəbinin direktoru. E-mail: sevinj.seyidova@gmail.com
<https://orcid.org/0000-0002-1980-360X>

Məqaləyə istinad:

Əmirova G., Seyidova S. (2023). Komandada fəaliyyətin tələbələrin ünsiyyət bacarıqlarının inkişafına təsiri. *Azərbaycan məktəbi*. № 2 (703), səh. 73-79

ANNOTASIYA

Təhsilalanların peşə keyfiyyətlərinin formallaşması və gələcəkde komanda tərkibində səmərəli fəaliyyət göstərməsi üçün onların təşkilatlı bacarıqlara yiyələnməsi əhəmiyyətli məsələdir. Belə ki, tələbələrin gələcək peşə həyatında nailiyyətləri yalnız bılık və tacrubi vərdişlər sayesində deyil, kollektivdə həmkarları ilə ünsiyyət qura bilmək qabiliyyətindən də asılı olacaq. Ünsiyyət səriştələri insanın kiçik yaşılarından formallaşmağa başlaşa da, tələbəlik illərini ən mehsuldar dövr hesab etmək olar. Kifayət qədər ünsiyyət səriştələrinə malik insan müxtəlif situasiyalarda, o cümlədən, işgüzar mühitdə özünü sərbəst hiss edir, peşəkar mütəxəssisa çevirilir. Komandada iş tələbənin ünsiyyət bacarıqlarının inkişaf etdirilməsinə bilavasitə təsir göstərir. İş həyatına hazırlanan mütəxəssisin emosiyalarına hakim olması, özünə-nəm nümayiş etdirməsi, ümumiyyətlə, davranışlarına nəzarət etməsi mühümdür. Uğurlu ünsiyyət bacarığı qarşılıqlı anlaşmanı təmin edir, münasibatlarda etibar yaradır, problemlərin effektiv həllini təmin edir. Proses zamanı gələcək mütəxəssisdə yaradıcı, peşəkar problemlərin həllinə qeyri-standart yanaşma formallaşır, kreativlik, sərbəstlik, özünütəsdiq, ideyalar irəli sürmək kimi keyfiyyətlər inkişaf etdirilir.

Məqalə tarixçəsi

Göndərilib: 15.02.2023

Qəbul edilib: 12.04.2023

Açar sözlər: Komandada iş, ünsiyyət bacarıqları, şəxsi keyfiyyətlərin formallaşması, təhsilin tələbləri, kadr hazırlığı.

THE IMPACT OF TEAMWORK ON THE DEVELOPMENT OF STUDENTS' COMMUNICATION SKILLS

GULSABAH AMIROVA, Doctoral student of the Institute of Education of the Republic of Azerbaijan, Instructor of ADA University.

E-mail: gnamirova@gmail.com | <https://orcid.org/0000-0003-0256-3934>

SEVINJ SEYİDOVA, Doctoral student of Baku State University, Director of Baku Modern International School. E-mail: sevinj.seyidova@gmail.com
<https://orcid.org/0000-0002-1980-360X>

ABSTRACT

The acquisition of organizational skills of students is a significant issue in order to the formation of professional qualities and functioning effectively as a part of team in the future. Thus, the achievements of students in their careers will be conditional not only on knowledge and practical skills but also on the ability to communicate with colleagues in a group. Even though communication skills start to be formed since a young age, student years can be considered the most productive period. A person with sufficient communication skills feels unrestricted in diverse situations, including in the business environment, and turns out to be the professional expert. Teamwork has a direct impact on the development of a student's communication skills. It requires to have control over his emotions, to demonstrate self-confidence, and to manage behaviors in common for a specialist who is at the initial level of his career. Successful communication skills ensure mutual understanding, create trust in relationships and provide effective problem-solving. During the process, a person preparing to become an expert demonstrates a creative and non-standard point of view towards problem solving, simultaneously the qualities as creativity, freedom, self-discipline and the ability to put forward ideas are developed.

Keywords: Teamwork, communication skills, formation of personal qualities, educational requirements, training of specialists.

To cite this article:
 Amirova G., Seyidova S. (2023).
The impact of teamwork on the development of students' communication skills. Azerbaijan Journal of Educational Studies.
 Vol. 703, Issue II, pp. 73-79

Article history

Received: 15.02.2023

Accepted: 12.04.2023

GİRİŞ

Müasir iş həyatında rəqabətədavamlı, peşəkar səriştələrə, ünsiyyət bacarıqları və müsbət şəxsi keyfiyyətlərə malik kadrlara tələbat artıraq komandada iş vərdişləri xüsusi əhəmiyyət kəsb etməyə başlayır. Əmək bazarında istehsal problemlərinin öhdəsindən asanlıqla gələ bilən yüksək hazırlıqlı peşəkarlara ehtiyacın artması kollektiv fəaliyyət prosesində mühüm ünsiyyət vərdişlərinə malik mütəxəssislərin hazırlanmasını aktual edir.

XXI əsrin istehsal bazarına texnologiyaların aktiv nüfuz etdiyi zamanda, fərqli yaradıcı komandalar tərkibində işləyə biləcək mütəxəssislərin hazırlanması məktəb dövründən başlayaraq universitetdə də davam etdirilməli, mütəxəssisin bütün iş həyatında təkmilləşməsi üçün baza yaradılmalıdır. Hazırda öz fəaliyyətini həmkarlarının hərəkətlərinə uyğunlaşdıraraq iş tempini tutan, birgə fəaliyyət prosesində qarşıya qoyulan məqsədlərə nail olmaq üçün problemi anlayaraq qərarlar qəbul edən mütəxəssislərə ehtiyac var. Bu mənada "Təhsil haqqında" Azərbaycan Respublikasının Qanununda da sistemləşdirilmiş bilik, bacarıq və vərdişlərin mənimənənilməsini, ixtisasın daim artırılmasını təmin etmək, təhsilalanları ictimai həyata və səmərəli əmək fəaliyyətinə hazırlamaq (maddə 4.0.3) vacib prioritetlərdən hesab edilir.

Ali təhsil dövründə şəxsiyyətlərarası münasibətlərin formallaşmasında ünsiyyət ehtiyacı, özünü və başqasını anlamaq son dərəcə mühümdür. Bu gün ali məktəblərin qarşısında peşəkar məsələlərin öhdəsindən operativ və effektiv gələ biləcək, verbal və qeyri-verbal zəruri vərdişləri özündə birləşdirən ünsiyyət bacarıqlarına malik yeni mütəxəssisler hazırlamaq tələbi durur. Təhsil fəaliyyətinin zəruri şərti olan ünsiyyət, tələbə həyatının bütün digər tərəflərinə genezis amili və fəaliyyət şərti kimi təsir göstərir.

Müasir mütəxəssisin işgüzar keyfiyyətlərinin artırılması üçün komandada iş və təşkilati bacarıqların formallaşması əhəmiyyətli məsələdir. Komandada iş tələbələrin ünsiyyət səriştələrinin, başqa sözlə, razılığa gəlmək, öz fikrini

başqalarına çatdırmaq, haqlı olduğuna inandırmaq kimi keyfiyyətlərinin inkişaf etdirilməsinə yönəldilib.

Komandada fəaliyyət təşkilatlıq qabiliyyəti ilə six əlaqəli olaraq məsuliyyət, kollektivdə hər bir fardin maraqlarını nəzərə almaqla öhdəliklərini bölüşdürmək bacarığı deməkdir (Bondarevskaya, Kul'nevich, 1999). Beləliklə, qrup şəklində iş müasir mütəxəssisin hazırlanmasına ən önəmli yer tutur.

TƏHLİL VƏ TƏKLİFLƏR

Tələbələrin tədris dövründə qazandıqları şəxsi keyfiyyətlər peşə faaliyyətlərinə güclü təsir edir. Peşə həyatında nailiyyətlər yalnız bilik və tacrubi vərdişlər sayəsində deyil, kollektivdə həmkarları ilə ünsiyyət qura bilmək qabiliyyətindən də asılıdır. Gələcək mütəxəssisin iş həyatında emosiyalarına hakim olması, özünənəm nümayiş etdirməsi, öz reaksiyalara, ümumiyyətlə, davranışlarına nəzarət etməsi mühümdür. Uğurlu ünsiyyət bacarığı münasibətlərdə etibar yaradır, qarşılıqlı anlaşmanı və problemlərin effektiv həllini təmin edir. Ali təhsil sahəsində islahatların davam etdiyi və peşəkar kadrların hazırlanlığında çoxpilləli mərhələyə keçid şəraitində gələcək mütəxəssislərin yüksək ünsiyyət mədəniyyəti digər mühüm bacarıqlar sırasında yer alır (Sarayeva, 2010).

Bir sıra elmi əsərlərdə ünsiyyətin tədris fəaliyyəti ilə six bağlı olduğu qeyd edilir, başqa sözlə, tələbə təhsil dövründə ünsiyyət anlayışının müxtəlif istiqamətlərini örənir. Müəllimlərlə ünsiyyət, kurs yoldaşları ilə ünsiyyət, tacrübə prosesində peşəkar ünsiyyət tədris dövrünün ayrılmaz hissələridir. Ünsiyyət bacarıqları ənənəvi olaraq düzgün, savadlı, anlaşılan şəkildə fikrin ifadə edilməsi və ünsiyyət tərəfdəşlərindən informasiyanın adekvat olaraq qəbul edilməsidir. Ünsiyyət prosesində insanlar nəinki mühit haqqında məlumat əldə edir, eyni zamanda müxtəlif adət və vərdişlərə yiyələnir ki, bunlar da real varlığın dərk edilməsinə istiqamət verir (Həmzayev, Əmirəslanova, 2007).

Ünsiyyət bacarıqları içərisində məlumat mətninin düzgün, adekvat hazırlanması, nitq

bacarığı, daxili və xarici təzahürlərin həmə-hengliyinin təmin edilməsi, ünsiyət maneə-lərinin aradan qaldırılması diqqətdən yayın-mayacaq məsələlərdir. Ünsiyətin demokratik, humanist əsaslarla qurulmasını, olverişli emosional-psixoloji atmosfer yaradılmasını, özünə nəzarəti, əməkdaşlığı təşkil etmək bacarığını interaktiv bacarıqlar qrupuna aid edərək, bunlara xüsusi qiymət verə bilərik. Peşəkar etikanın prinsip və qaydalarına riayət, aktiv dinləyici olmaq, xoş təssərüt yaratmaq bacarığı kimi keyfiyyətlər də yüksək ünsiyət səriştələrinin göstəriciləridir (Glazunova, 2012).

Ali məktəb məzunları peşəkar biliklərə yiylənməkdən savayı komandada iş vərdişlərinə də malik olmalı və özünü müxtəlif sosial rollarda sinamalıdır (Malysheva, 2017). Pedaqoji-psixoloji ədəbiyyatların təhlili göstərir ki, komandada iş səriştələrinin formallaşmasının elmi əsasları bu və ya digər dərəcədə tədqiqatçıların diqqətini cəlb edir. K.Cruz və J.Pinto belə hesab edirlər ki, şəxsiyyətlərarası münasibətlər, eləcə də üzvlərin önəm verdikləri dəyərlər komandada işə müsbət təsir göstərir (Cruz, Pinto, 2019). Eyni dəyərlərə malik komanda üzvləri daha aktiv işləyir və bir-birini dəstəkləməyə çalışırlar, bu səbəbdən də komandanın təşkili prosesində sözügedən amil mütləq nəzərə alınmalıdır (Eva, 2014). J.C.Morey və digər tədqiqatçılar hər komanda üzvünün rolunun qəti müəyyən edilməsini komandanın effektiv işi ilə əlaqənləndirirlər (Morey, Simon, Jay, Wears, Salisbury, Dukes, 2002). V.S.Okuneva belə hesab edir ki, komandanın layihə üzərində işi interaktiv texnologiyalarla zənginləşdirilməlidir, çünki bu, ünsiyət səriştələrini inkişaf etdirir. Müəllifin qənaətinə əsasən komanda üzvləri məqsədə nail olmaq üçün mütəmadi olaraq ünsiyətdə olmalı, bir-biri ilə konstruktiv dialoq qurma-lıdlırlar (Okuneva, 2012). Marjan Laal digər müəlliflərlə müştərək tədqiqat işində göstərir ki, əməkdaşlıq şəraitində çalışaraq qarşıya qoyulan məqsədlərə daha tez nail olmaq mümkündür və bu proses zamanı tələbələrin potensial imkanları üzə çıxır. Komandada iş zamanı tələbələr müxtəlif roller yerinə yetirərək, bir-birindən yeni biliklər alır, fərqli nöqtəyi-nəzərləri

dinləyir və komandada iş vərdişlərini inkişaf etdirirlər. Bu üsulu tədris prosesində müxtəlif fənn müəllimləri çox istifadə edir. Bu üsuldan istifadə zamanı yaranan çətinlik ondan ibarətdir ki, tələbəni bu cür işləməyə öyrətmək lazımdır (Marjan, Azadeh, Mozhgan, Khattami-Kerman-shahi, 2013).

Ali məktəblərdə kollektiv işlərin bir çox üsulları təcrübədən keçirilir. Bunlar arasında laboratoriya şəraitində eksperimentlər aparılması, problemlı situasiyaların birləşməsi, maketlərin hazırlanması, elmin müxtəlif sahələri üzrə nəzəri məsələlərin həlli mövcuddur. Qeyd etmək lazımdır ki, bütün bu üsullar içərisində mühüm olan tələbələrin ümumi nəticə uğrunda birləşməsidir. Bu növ qrupların təşkilində və fəaliyyətində yalnız tədris məqsədləri deyil, tələbələrin bacarıq və səriştələrinin formallaşması da izlənməlidir. Təhsilalanlar heyat tərkibində çalışarkən aşağıdakı keyfiyyətlərin inkişafına diqqət yetirməlidirlər:

1. İnformasiyanı qəbul edərək, təhlil və müqayisə etmək;
2. Əsas məqsədə nail olmaq üçün işi rasional təşkil edə bilmək;
3. Qrupun fəaliyyətində öz yerini və rolunu müəyyən etmək.

Bunlara diqqət yetirilərsə, kollektiv iş keyfiyyəti ünsiyət vərdişlərinin formallaşaraq inkişaf etdirilməsinə baza yaratmış olacaq. Psixoloqlar qrupların tərkibində bəhs edərkən çox böyük olmayan və qeyri-həmcins kollektivlərin yaradılmasını uğurlu nəticə üçün əsas hesab edirlər. Qız və oğlan tələbələrin daxil olduqları qruplar daha məsuliyyətli, işgüzər olmaq, mədəni münasibət nümayiş etdirmək həvəsi yaradır, münasibətlərin, bilavasitə ünsiyətin yumşaq tonlarla müşayiətini təmin edir.

Kollektiv fəaliyyət mürəkkəb olmaqla hər kəsədən öz rolunu oynaması tələb edir. Komandada fəaliyyət vərdişləri bütün tədris posesi boyunca formalşır, ali təhsildən sonrakı dövrə də bu proses davam edir. Müvafiq səriştələrin daha təsirli aşılanması üçün intizam çərçivəsində bütün məlum metod və üsullardan istifadə

etməklə auditoriyani cəlb etmək şərtidir (Slas-tenin, Podymova, 1997). Beləliklə, qrupda iş yalnız bacarıq və vərdişləri formallaşdırır, analitik qabiliyyəti, təhlil qabiliyyətini də inkişaf etdirir.

Belə qənaətə gəlmək olar ki, tələbələrin ünsiyət səriştələri ilə dərslərə münasibətləri arasında müsbət əlaqə mövcuddur və bu, tədris prosesinə pozitiv təsir göstərə bilər. Ünsiyət vərdişləri göstəriciləri nə qədər yüksək olarsa, tələbələrin təhsildə uğurları da o qədər çox olar. Qeyd edə bilərik ki, ünsiyət ətraf mühitin dəyişdirilməsinə təsir edən, müəyyən məqsədlərə xidmət edən fəaliyyət növüdür. Təhsildə uğurlu olmayan tələbələr ünsiyətə çətin girir, özüne inamsız davranışır, utancaq olur, ünsiyət təşəbbüskarı kimi nadir haldə çıxış edərək, müxtəlif münəqişəli situasiyalardan çətin çıxır, şəxsiyyətlərəsi və işgüzər ünsiyətdə maneələrlə üzləşirlər. Ünsiyət bacarıqlarının yüksək səviyyəsi öz əksini verbal intellektə tapır. Veksler testinə əsasən verbal intellekt qeyri-verbal intellektən fərqli olaraq təhsildə uğurla sıx bağlıdır (Byuzen, 2002). Verbal intellekt tələbənin davamıyyətini bütün fənlər, xüsusiələr humanitar fənlər üzrə müəyyən edir.

Müasir mütəxəssisin sosial və peşəkar fəaliyyəti yüksək səviyyədə həyata keçirməsi üçün yalnız ənənəvi deyil, geniş ünsiyət bacarıqlarından istifadə etməsi, gündəlik həyatında, təhsil və peşə fəaliyyətində informasiya-kommunikasiya texnologiyalarını tətbiq etməsi zəruridir. Aydınlaşdır ki, tələbələrin əksəriyyəti ünsiyət səriştələrinin formallaşmasının aşağı mərhələsində olur və onlardan ümumi ünsiyət bacarıqlarından əlavə peşəkar ünsiyət səriştələrinə malik olmaq da tələb olunur. Bu baxımdan, tələbələrin ünsiyət bacarıqlarının formallaşmasını iki amil çətinləşdirir:

1. Ümumi ünsiyət bacarıqlarının aşağı səviyyəsi ilə peşəkar ünsiyət əlaqələrinə malik olmaq tələbi arasında ziiddiyətin mövcudluğunu;
2. Tələbələrin təhsil və peşə fəaliyyətində informasiya texnologiyalarından istifadə ilə bağlı ünsiyət səriştələrinə malik olmaq tələbi (Gladchenko, 2013).

Şəxsiyyətin ünsiyət əhatəsinin formallaşması tam inkişaf bazasının təməlinin qoyulduğu tələbəlik dövründə daha uğurla həyata keçirilə bilər. Bu gün ünsiyət vərdişlərinin optimallaşdırılması üçün bir sıra müxtəlif üslub və vasitələr mövcuddur. Bunlardan biri ünsiyət vasitələrinin inkişafi üçün sosial-psixoloji treningdir. Trening prosesində tələbələr öz emosiya və hissələrini anlamaq üsullarını öyrənirlər. Bu baxımdan, tələbələrə yardım məqsədi ilə emosional durumun psixoloji özününizamlama metodları da təklif oluna bilər.

Peşə fəaliyyəti çox zaman rəqabətlə bağlı olur, ona görə də komandada iş bacarıqlarının ayrılmaz hissəsi məhz tolerantlıq və münaqişələrə yol verməməkdir. Komandada işin tələbələrin ünsiyət bacarıqlarına təsirindən danışarkən münaqişəli situasiyalarda münasibət çətin çıxır, şəxsiyyətlərəsi və işgüzər ünsiyətdə maneələrlə üzləşirlər. Ünsiyət bacarıqlarının yüksək səviyyəsi öz əksini verbal intellektə tapır. Veksler testinə əsasən verbal intellekt qeyri-verbal intellektən fərqli olaraq təhsildə uğurla sıx bağlıdır (Byuzen, 2002). Verbal intellekt tələbənin davamıyyətini bütün fənlər, xüsusiələr humanitar fənlər üzrə müəyyən edir.

Kollektiv daxilində münaqişəli situasiyani tədqiq edən bir qrup müəllif münaqişəli situasiyaların həllində 3 amili əsas sayır. Bunlara kollektivin formallaşma mərhələsində üzvlərin psixoloji uyğunluqlarının nəzərə alınması, kollektivin mənəvi-psixoloji stimullarına istinad və narazılığın müəyyən edilərək aradan qaldırılması üçün toplantıların təşkil edilməsi daxildir (Shakirova, Sultanova, Tomashova, 2021).

Hər hansı vərdiş kimi ünsiyət vərdişləri də yaradıla və inkişaf etdirilə bilər. Komandada iş zamanı tələbələrin ünsiyətinin düzgün təşkili üçün vacib şərtləri və prinsipləri qeyd edək:

1. Həmsöhbətin sözünü kəsməmək;
2. Qarşı tərəfin söylədiyi fikri onun əvəzinə tamamlamamaq;
3. Həmsöhbətlə göz əlaqəsinin vacibliyini unutmamaq, lakin baxışlarının fasılələrlə başqa səmtə yönəldilməsini də nəzərə almaq;
4. Həmsöhbəti diniyələrə, arada onun söylədiklərini anladığınızda dəlalət edən işarələr vermək;

5. Dərhal cavab verməyə tələsməmək. Bu daha rasional cavab verməyə imkan yaradacaq;
6. Səs tonuna diqqət yetirmək. Dialoq zamanı düzgün seçilən sözlərlə yanaşı intonasiya və nitq davranışı da mühüm rol oynayır;
7. Jestlərə, qeyri-verbal ünsiyyətə diqqət yetirmək. Belə ki, mütəmadi yerə baxmaq, ciyinlərini qısqa, qolları çapraz vəziyyətdə saxlamaq insanın özünə inamsızlığının göstəricisidir.

Komandada iş zamanı tələbələr güclü emosional narahatlıq keçirir, belə ki, vəzifələrin bölgündürülməsi, problemin həllində alternativ variantlar seçilməsi, layihənin təhvil verilməsi prosesləri, adətən, həyəcanla müşayiyət olunur. İş prosesində hər bir üzvün fərdi özəlliyi, bir-birinə hörmət və səbir göstərmək kimi vacib keyfiyyətlər tərbiya olunur və nəticələr görə bütün üzvlər məsuliyyət daşıyır. Komandada işləyərkən tələbələr bir-biri ilə yalnız tədris programı üzrə deyil, bir sıra müxtəlif məsələlərlə (məsələn, tənqid və yumra münasibət) əlaqədar da ünsiyyətdə olurlar. Komanda işinin təşkili nəinki eyni qrupa daxil olan üzvlərin bir-birini öyrənməsinə imkan yaradır, eyni zamanda müəllimlərə təhsilənləri yaxşı tanımaq, onların səriştə səviyyəsini müəyyən etmək imkanı verir. Birgə fəaliyyətin nəticəsi komanda üzvlərinin bir-biri ilə münasibətinin düzgün qurulmasından çox asildir. Tələbələrin komandada birgə uğurlu iş üçün nəzərə almalı olduğu bir neçə əsas qayda var:

- komanda üzvlərini diqqətlə dinləmək;
- komanda üzvlərindən biri fikrini tamamlaşdırıqdan sonra digər üzvün sözə başlaması;
- suallar verərək deyilənlərin aydın olub-olmamasını soruşmaq;
- öz fikrini aydın çatdırmaq və başqalarından da bunu xahiş etmək;
- təkliflər vermək və bu barədə digər üzvlərin fikrini soruşmaq;
- təklif və ideyaları birlikdə müzakirə etmək;
- birgə qərarlar qəbul etmək;
- birlikdə nəticələr əldə etmək.

Komandada iş tələbələrdə ünsiyyət səriştələrinin inkişaf etdirilməsinə əsaslı təsir

göstərməklə yanaşı, onlara problemlərin həlli bacarıqlarını da aşılayır. Komandada birgə fəaliyyət tələbələrdə özünütəkmilləşdirmə ehtiyacını da ortaya çıxarı. Müəyyən bacarıqlarla malik tələbələr özlərindən üstün hesab etdiklərindən nümunə alaraq daha da aktuallaşmağa cəhd edirlər. Özünüktüllaşdırma insanın mümkün imkanlarının üzə çıxarılmasıdır ki, bu da inkişaf deməkdir (Yusifova, 2010).

Proses zamanı gələcək mütəxəssisin yaradıcı, peşəkar problemlərin həllinə qeyri-standart yanaşması, kreativlik, sərbəstlik, özünüktülfəza hazırlıq, özünütəsdinq, müstəqil məqsədlər qoyma, ideyalar irəli sürmək, öz fəaliyyətinini planlaşdırmaq və onun nəticələrini təhlil etmək kimi səriştələri formalasır.

NƏTİCƏ

Ünsiyyət bacarıqları şəxsiyyətin yüksək nəzəri və təcrubi hazırlığına əsaslanan, biliklərdən yaradıcı istifadə imkanları verən şüurlu ünsiyyət davranışlarının toplusu olaraq, gələcək mütəxəssislərin peşəkar fəaliyyətində xüsusi önəm daşıyır. Gələcək mütəxəssislərin peşə fəaliyyətində rəqabətədavamlılığını təmin etmək üçün mühüm şərtlərdən biri məhz heyat tərkibində ünsiyyətin düzgün qurulması bacarığının aşilanmasıdır.

Ünsiyyət bacarıqlarının formalasması son dərəcə qlobal əhəmiyyətli məsələdir, çünki insanın heyat və fəaliyyəti ünsiyyətsiz bir mənə kəsb etmir, ünsiyyətin keyfiyyəti və əldə edilən nəticə isə mədəni münasibətdə ifadə olunur. Kifayət qədər ünsiyyət səriştələrinə malik insan müxtəlif situasiyalarda, gündəlik həyatında, işgüzar və peşəkar mühitdə özünü sərbəst hiss edir. Ünsiyyət səriştələri insanın kiçik yaşlarından formalasmağa başlasa da, tələbəlik dövrünü ən məhsuldar hesab etmək olar.

Komandada iş ünsiyyət münasibətlərinə təsirindən bəhs edərkən bir sıra problemlərə diqqət yetirməkdə fayda var. Belə ki, bəzi tələbələrdə ünsiyyət mədəniyyətinin, işgüzar görüşlər barədə təsəvvürün, dinləməklə paralel düşünmə bacarığının və qarşı tərəfə münasibətdə öz mövqeyini düzgün ifadə etmək

bacarığının olmaması komandada birgə fəaliyyət zamanı maneələr yaradır. Bununla əlaqədə aparılan təhlillər göstərir ki, ali məktəblərdə humanitar fənlərin imkanlarından lazımi qədər istifadə olunmur. Rəqabətədavamlı mütəxəssislərin ünsiyyət bacarıqlarının inkişaf etdirilməsi, onların məqsədönlü şəkildə hazırlanması üçün tədris metod və vasitələrinin, eləcə də təşkilatlıq formalarının lazımi səviyyədə olmaması da prosesə mənfi təsirini göstərir. Təbii ki, komandada iş dövründə ünsiyyət səriştələrinin formalasması və inkişafi asan proses deyil və ali məktəblərin tədris prosesində xüsusi proqramın hazırlanaraq reallaşdırılmasını tələb edir.

İstifadə edilmiş ədəbiyyat

- ¹ Bondarevskaya, Y.V., Kul'nevich, S.V. (1999). Pedagogika i lichnost' v gumanisticheskikh teoriyakh i sistemakh vospitaniya. Rostov-n/D, 560 s.
- ² Byuzen, T. (2002). 10 sposobov kak stat geniyem. Moskva, AST, Astrel, s. 253
- ³ Cruz, K., Pinto, J. (2019). Team Focus in Focus: Its Implications for Real Teams and Their Members // Journal of work and organizational psychology-revista de psicología del trabajo y de las organizaciones, 35 (2). pp. 123-133.
- ⁴ Eva, I.E. (2014). Increasing Values of Teamwork and Responsibility of The Students. Through Games: Integrating Education Character in Lectures // Procedia Social and Behavioral Sciences 123. pp. 196–203.
- ⁵ Gladchenko, V.Y. (2013). Kommunikativnyye umeniya: podkhody i klassifikatsii. "Kul'turnaya zhizn' Yuga Rossii", № 2 (49), s.84-85.
- ⁶ Glazunova, Y.G. (2012). Formirovaniye umeniya rabotat' v komande kak obshcheprofessional'noy kompetentsii budushchego menedzhera // Vestnik Voronezhskogo gosudarstvennogo tekhnicheskogo universiteti. s. 61-64.
- ⁷ Həmzəyev, M.Ə., Əmirəslanova, S.F. (2007). Ünsiyyətin psixologiyası. Bakı, 230 s.
- ⁸ Malysheva, A.D. (2017). Sposobnost' rabotat' v komande kak obshchekul'turnaya kompetentsiya studentov vuza // Sovremennyye problemy nauki i obrazovaniya, № 2. s.51-74.
- ⁹ Marjan, L., Azadeh, S.N., Mozhgan, L., Khattami-Kermanshahi, Z. (2013). What do we achieve from learning in collaboration? // Procedia-Social and Behavioral Sciences 93, pp.1427-1432.
- ¹⁰ Morey, J.C., Simon, R., Jay, G.D., Wears, R.L., Salisbury, M., Dukes, K.A. (2002). Error reduction and performance improvement in the emergency department through formal teamwork training: Evaluation results of the Med Teams project // Health Services Research. 37 (6). pp. 1553-1581.
- ¹¹ Okuneva, V.S. (2012). Proyektnaya deyatel'nost' v formirovaniyu studentov sposobnosti rabotat' v komande // Sibirskiy pedagogicheskiy zhurnal. №5. s.96-102.
- ¹² Sarayeva, V.V. (2010). Formirovaniye kommunikativnykh umeniyy studentov vuza. Pedagogika i psichologiya professional'nogo obrazovaniya. Kazanskiy pedagogicheskiy zhurnal. № 2, s. 22-28.
- ¹³ Shakirova, D.M., Sultanova, G.M., Tomashova, A.G. (2021). Analiz konfliktnej sredy vnutri kollektiva na primere personala meditsinskogo uchrezhdeniya. Krasnoyarsk Science, Vol. 10, No 2, s.84-98.
- ¹⁴ Slastenin, V.A., Podymova, L.S. (1997). Pedagogika: innovatsionnaya deyatel'nost'. Moskva: ICHP» Izd-vo Magistr», 224 s.
- ¹⁵ Yusifova, R. (2010). Müasir psixologiyada özünüktüllaşdırma problemi və onun psixososial əsasları. Psixologiya jurnalı, № 1, s.41-53.